

" பிராமண வாழ்க்கையில் அனைத்தையும் விட உயர்ந்த பொக்கிஷம் - எண்ணத்தின் பொக்கிஷம் "

இன்று பாப்தாதா நாலாபுறங்களிலும் உள்ள குழந்தைகளின் பொக்கிஷங்களின் கணக்கைப் பார்த்துக் கொண்டிருந்தார். ஒவ்வொரு குழந்தைக்கும் பொக்கிஷங்கள் மிக அதிகமாகக் கிடைத்திருக்கின்றன. மேலும் அழியாத எண்ணற்ற பொக்கிஷங்கள் கிடைத்திருக்கின்றன. இந்த ஜென்மத்திற்காக மட்டுமல்லாமல் அனேக ஜென்மங்களுக்கு உத்திரவாதம் இருக்கிறது. இப்பொழுதும் உடன் இருக்கிறது, மேலும் வரும் காலங்களிலும் உடனிருக்கும். ஆக இன்று விசேஷமாக அனைத்திலும் சிரேஷ்ட கஜானா, மேலும் அனைத்து கஜானாக்களுக்கும் ஆதாரமான அது அனைவரின் கணக்கில் எவ்வளவு சேர்ந்துள்ளது என்பதைப் பார்த்தனர். கிடைத்ததோ எண்ணிலடங்காதவை, ஆனால் எவ்வளவு சேமிப்பாகியிருக்கிறது? அப்படி அனைத்தையும் விட உயர்ந்த பொக்கிஷம் எண்ணத்தின் பொக்கிஷம் ஆகும். மேலும் உங்கள் அனைவரின் உயர்ந்த எண்ணம் தான் பிராமண வாழ்க்கையின் ஆதாரம் ஆகும். எண்ணத்தின் பொக்கிஷம் மிகவும் சக்திசாலியானது. எண்ணம் மூலமாக ஒரு நொடியை விட குறைந்த நேரத்திலும் பரந்தாமம் வரை சென்றடைய முடியும். எண்ணத்தின் சக்தி ஒரு தானியங்கி ராக்கெட்டையும் விட அதிவேகமுடைய ராக்கெட் ஆகும். எங்கு விரும்புகிறீர்களோ அங்கு சென்றடைய முடியும். அமர்ந்திருந்தாலும் அல்லது ஏதாவது காரியம் செய்து கொண்டிருந்தாலும் எண்ணத்தின் பொக்கிஷத்தினால் மற்றும் சக்தியினால் எந்த ஆத்மாவிடம் சென்றடைய விரும்புகிறீர்களோ அவருடைய அருகில் தன்னை அனுபவம் செய்ய முடியும். எந்த இடத்திற்குச் சென்றடைய விரும்புகிறீர்களோ அங்கு சென்றடைய முடியும். எந்த நிலையைக் கடைபிடிக்க விரும்புகிறீர்களோ அது உயர்ந்ததாக இருந்தாலும், குஷியினுடையதாக இருந்தாலும், வீணானதாக இருந்தாலும் ஒரு நொடியின் எண்ணத்தினால் அதை அடைய முடியும். நான் உயர்ந்த பிராமண ஆத்மா ஆவேன் என்று நினைத்தீர்கள் என்றால் உயர்ந்த நிலை மற்றும் உயர்ந்த அனுபவம் ஏற்படும். மேலும் நான் பலஹீனமான ஆத்மா, என்னிடம் எந்த சக்தியும் இல்லை என்று நினைத்தீர்கள் என்றால் ஒரு நொடியின் எண்ணத்தினால் குஷி மறைந்து விடும். பிரச்சனையின் சின்னம் மனநிலையில் அனுபவம் ஆகும். ஆனால் இரண்டு நிலைகளுக்குமான ஆதாரம் எண்ணம் ஆகும். (பாபாவின்) நினைவில் அமர்ந்திருந்தாலும் கூட எண்ணத்தின் ஆதாரத்தினால் தான் நிலையை உருவாக்குகிறீர்கள். நான் பிந்து ஆவேன், நான் ஃபரிஷ்தா ஆவேன். . . இந்த நிலை எண்ணத்தினால் தான் உருவானது இல்லையா? அப்படியானால் எண்ணம் எவ்வளவு சக்திசாலியானது!

ஞானத்தின் ஆதாரமும் எண்ணமே தான். நான் ஆத்மா ஆவேன், நான் உடல் அல்ல - இந்த எண்ணத்தை உருவாக்குகிறீர்கள். முழு நாளும் மனம், புத்திக்கு சுத்த எண்ணத்தை கொடுக்கிறீர்கள் மற்றும் சிந்தனையில் சுத்த எண்ணத்தை வைக்கிறீர்கள் என்றால் சிந்தனை சக்தியின் ஆதாரமும் எண்ண சக்தி தான். தாரணை செய்கிறீர்கள், இன்று நான் சகித்துக் கொள்ளும் சக்தியை தாரணை செய்ய வேண்டும் என்று மனம் புத்திக்கு எண்ணத்தை கொடுக்கிறீர்கள் என்றால் தாரணைக்கான ஆதாரமும் எண்ணம் தான். சேவை செய்கிறீர்கள், திட்டத்தை உருவாக்குகிறீர்கள் என்றாலும் சுத்த எண்ணம் தான் ஓடுகிறது இல்லையா? சுத்த எண்ணம் மூலமாகத் தான் திட்டம் உருவாகிறது. அனுபவம் இருக்கிறது இல்லையா? அப்படி பிராமண வாழ்க்கைக்கான விசேஷ உயர்ந்த பொக்கிஷம் எண்ணத்தின் பொக்கிஷம் ஆகும். ஒருவேளை நீங்கள் எண்ணத்தின் பொக்கிஷத்தை பயனுள்ளதாக ஆக்குகிறீர்கள் என்றால் உங்களுடைய மனநிலை, காரியம் முழு நாளும் மிக நன்றாக இருக்கிறது. மேலும் எண்ணத்தின் பொக்கிஷத்தை வீணாக இழக்கிறீர்கள் என்றால் முடிவு எண்ண ஆகிவிடுகிறது? எந்த மனநிலையை விரும்புகிறீர்களோ அது இருப்பதில்லை. மேலும் வீணான எண்ணம் புத்தியையும் பலஹீனம் ஆக்குகிறது மற்றும் நிலையையும் பலஹீனம் ஆக்குகிறது என்று நீங்கள் அனைவரும் தெரிந்திருக்கிறீர்கள். யாருக்கு வீணான எண்ணம் ஓடுகிறதோ அவருடைய புத்தி பலஹீனம் ஆகிறது, குழப்பமுடையதாக ஆகிறது. நிர்ணயம் சரியாக இருக்காது. எப்பொழுதும் குழப்பமானதாக இருக்கும். நான் என்ன செய்யலாம், என்ன செய்யக்கூடாது, என்பதின் தெளிவான நிர்ணயம் இருக்காது. மேலும் வீணான எண்ணத்தின் வேகம் மிகத் துரிதமானதாக இருக்கும். வீணான எண்ணத்தின் அனுபவமோ அனைவருக்கும் இருக்கும், தீய எண்ணம் இல்லை, வீணானதின் அனுபவம் அனைவருக்கும் இருக்கிறது. அப்படி அதி வேகமாக இருக்கும் காரணத்தினால் அதைக் கட்டுப்படுத்த முடிவதில்லை. கட்டுப்பாடு முடிவடைந்து விடுகிறது. தொந்தரவுக்குள்ளாவது அல்லது குஷி மறைந்து போவது அல்லது மனம் சோர்வடைவது, தன்னுடைய வாழ்க்கையில் மகிழ்ச்சி இல்லாமல் இருப்பது, இவைகள் வீணான எண்ணங்களின் அடையாளங்கள். தன்னுடைய நிலை இந்த மாதிரி ஏன் ஆனது என்றே அனேகருக்கு தெரிவதேயில்லை.

அவர்கள் மேலோட்டமாக நான் எந்தப் பாவமும் செய்யவில்லை, ஏதேனும் தவறோ செய்யவில்லை இருந்தும் ஏன் குஷி குறைவாக இருக்கிறது, ஏன் சோர்வு இருக்கிறது, ஏன் இன்றைய வாழ்க்கையில் மகிழ்ச்சி வருவதில்லை என்று பெரிய பெரிய விஷயங்களை மட்டும் பார்க்கிறார்கள். மனமே ஈடுபடுவ தில்லை. இதன் காரணம் என்ன? பாவத்தை பார்க்கிறார்கள், தீய எண்ணங்களைப் பார்க்கிறார்கள், பெரிய தவறுகளை சோதனை செய்கிறார்கள், ஆனால் வீணாக பொக்கிஷத்தை இழப்பதும் கூட சூட்சும தவறாக இருக்கிறது. அவசியம் வீணானதின், வீணாக இழப்பதின் கணக்கு அதிகரித்து இருக்கிறது. உடல் நோய் கூட முதலில் பெரிய ரூபமாக இருக்காது, சிறிய ரூபத்தில்தான் இருக்கும் ஆனால் சிறியதிலிருந்து வளர்ந்து வளர்ந்து பெரியதாக ஆகிவிடுகிறது, மேலும் பெரிய ரூபமாகத் தென்படுகிறது, சிறிய ரூபம் தென்படுவதில்லை. அதே போல் இந்த வீணானதின் கணக்கு, இழப்பதின் கணக்கு அதிகரித்துக் கொண்டே இருக்கிறது. பாவத்தின் கணக்கு வேறு, ஆனால் இது பொக்கிஷத்தை இழக்கும் கணக்காகும். பாவமோ தெளிவாகத் தென்படுவதினால் இன்று இதைச் செய்தேன் இல்லையா எனவே குஷி குறைந்து விட்டது என்று உணர்ந்து விடுகிறார்கள். ஆனால் வீணாக இழப்பதின் கணக்கின் சோதனை குறைவாக இருக்கிறது. மேலும் நல்லது கடந்து சென்ற இன்றைய நாளும் நல்லதாக இருந்தது, அந்த மாதிரி எந்த தவறும் செய்யவில்லை என்று நீங்களும் நினைக்கிறீர்கள், ஆனால் தன்னுடைய எண்ணத்தின் உயர்ந்த பொக்கிஷத்தை சேமித்தேனா அல்லது வீணாக இழந்தேனா என்று இதை சோதனை செய்தீர்களா? ஒருவேளை சேமிப்பாகவில்லை என்றால் இழப்பதற்கான கணக்கும் இருக்குமில்லையா? அனைத்தையும் செய்து கொண்டிருக்கிறோம் என்று உள்ளுக்குள் புரிகிறது ஆனால் இன்று என்னென்ன பொக்கிஷத்தை சேமிப்பு செய்தோம் என்பதை சோதனை செய்யுங்கள். சோதனை செய்யத் தெரியுமா? தன்னுடைய சோதனையாளராக ஆகியிருக்கிறீர்களா அல்லது மற்றவர்களின் சோதனை யாளராக ஆகியிருக்கிறீர்களா? ஏனென்றால் தன்னை உள்ளேயிருந்து பார்க்க வேண்டியதாக இருக்கிறது, மற்றவர்களை வெளியிலிருந்து பார்க்க வேண்டியதாக இருக்கிறது. அது சுலபமாகி விடுகிறது. அப்படி எது விசேஷமான உயர்ந்த எண்ணத்தின் பொக்கிஷமோ அது மிக அதிகமாக வீணாகச் செல்கிறது என்று பாப்தாதா பார்த்துக் கொண்டிருந்தார். வீணாகச் சென்றதா அல்லது சக்தி நிரம்பியதாக இருக்கிறதா என்று தெரிவதே இல்லை.

பிரம்மா பாபாவை சிக்கனத்தின் அவதாரம் என்று கூறுகிறார்கள். நீங்கள் அனைவரும் யார்? நீங்களும் அதில் மாஸ்டரா அல்லது இல்லையா? சிக்கனம் தெரியாதா? செலவு செய்யத் தெரியுமா? பார்க்கப் போனால் இரட்டை வெளிநாட்டினருக்கு குடும்ப வாழ்க்கையின் கணக்குப்படி சேமிப்புக் கணக்கை செய்வது குறைவாகத் தெரிந்திருக்கிறார்கள். சாப்பிட்டார்கள், செலவு செய்தார்கள் மற்றும் முடிந்து விட்டது. வங்கியில் கணக்கில் குறைவாக சேமிப்பு வைக்கிறார்கள். ஆனால் இதிலோ சிக்கனத்தின் அவதாரம் ஆக வேண்டும். அப்படி எவ்வளவு கிடைத்திருக்கிறதோ, எவ்வளவு எண்ணத்தின் உயர்ந்த பொக்கிஷம் சேமிப்பு ஆக வேண்டுமோ அவ்வளவு இல்லை என்று பாப்தாதா பார்த்தார் மற்றும் வீணான கணக்கு அதிகமாக இருப்பதாக பார்த்தார். ஒருவேளை எண்ணம் வீணானது என்றால் மற்ற பொக்கிஷங்கள் வீணானவைகளாக தானாகவே ஆகிவிடுகின்றன. எண்ணம் வீணானது என்றால் காரியம் மற்றும் வார்த்தைகள் என்னவாக இருக்கும்? வீணானதாகவே தான் இருக்கும் இல்லையா? எண்ணம் தான் அஸ்திவாரம் ஆகும். எனவே எண்ணத்தை சோதனை செய்யுங்கள். லேசாக விட்டு விடாதீர்கள். சரி தான், இரண்டு நிமிடங்கள் தான் சென்றது, அதிகமாகச் செல்லவில்லை..... ஆனால் இரண்டு நிமிடத்தில் எத்தனை எண்ணங்கள் செல்கிறது என்று நீங்கள் சோதனை செய்யுங்கள். வீணான எண்ணமோ வேகமாக இருக்கும் இல்லையா? ஒரு நொடியில் அபுவிருந்து அமெரிக்கா சென்றடைந்து விடுவார்கள். ஸ்தூலமாக செல்வதற்கு எவ்வளவு மணி நேரங்கள் எடுக்கின்றன. அந்த மாதிரி அவ்வளவு அதிவேகம், அந்த வேகத்தின் பிரமாணம் சோதனை செய்யுங்கள், தன்னுடைய எண்ண சக்தியை மிச்சப் படுத்துங்கள், பின்பு இரவில் சோதனை செய்யுங்கள். ஒருவேளை மிகக் கவனமாக எந்தவொரு பொருளையும் சேமிப்பு செய்கிறீர்கள் என்றால் சேமிப்பு குறைவாக இருந்தாலும் சேமிப்பின் குஷி அதிகப்படியானதாக இருக்கும். ஒருவேளை பத்து பவுண்டு அல்லது டாலர் செலவாக வேண்டும் மற்றும் நீங்கள் ஒரு பவுண்டு அல்லது டாலரை மிச்சப்படுத்தி விட்டீர்கள் என்றால் ஒரு பவுண்டை மிச்சப்படுத்தி வந்திருக்கிறோம் என்று மிகுந்த குஷி இருக்கும். அப்படி தன்னுடைய எண்ணங்களின் மீது கட்டுப்படுத்தும் சக்தியை பிரயோகியுங்கள். விரும்பவில்லை, புரிந்தும் கொள்கிறோம், ஆனால் என்ன செய்வது, அப்படி ஆகிவிடுகிறது.... என்று சொல்லாதீர்கள். ஆகிவிடுகிறது என்று யார் கூறுகிறார்? எஜமானனா அல்லது அடிமையா? எஜமானர்களின் கட்டுப்பாட்டில் இருப்பார்கள் இல்லையா? ஒருவேளை

எஜமானனையும் யாராவது ஏமாற்றி விட்டார்கள் என்றால் அவர் எஜமானனா என்ன? கட்டுப்படுத்தும் சக்தி இருக்கிறதா? என்ற இதை சோதனை செய்யுங்கள். ஒன்றோ சேமிப்பு செய்யுங்கள், வேஸ்டிற்குப் (வீணானதற்கு) பதிலாக பெஸ்டின் (சிறந்ததின்) கணக்கில் சேமியுங்கள். மேலும் இரண்டாவது, ஒருவேளை சேமிப்பு செய்ய முடியவில்லை என்றால் வீணானவற்றை சக்தி நிறைந்த எண்ணங்களில் மாற்றம் செய்யுங்கள். ஒருவேளை கட்டுப்பாடு செய்ய முடியவில்லை என்றால் மாற்றத்தையோ செய்ய முடியும் இல்லையா? அதன் வேகத்தை விரைவில் மாற்றம் செய்ய வேண்டும். இல்லையென்றால் பழக்கம் ஏற்பட்டு விடும். ஒவ்வொரு மணிநேரத்தையும் சோதனை செய்தீர்கள் என்றால் ஒரு மணிநேரத்திலும் கூட எந்த ஐந்து, பத்து நிமிடங்கள் வீணாகச் சென்று கொண்டிருந்ததோ அந்த ஐந்து நிமிடம் கூட வேஸ்ட்டிலிருந்து பெஸ்ட்டில் சேமிப்பாகி விட்டது என்றால் 12 மணி நேரங்களில் ஐந்து, ஐந்து நிமிடம் என்று பார்த்தால் கூட எவ்வளவு ஆகிவிடும்? மேலும் குஷி எவ்வளவு இருக்கும். மேலும் எவ்வளவு உயர்ந்த எண்ணங்களின் கணக்கு சேமிப்பாகுமோ அந்தளவு தேவையான நேரத்தில் சேமிப்பு கணக்கு உபயோகமாக இருக்கும். இல்லையென்றால் ஸ்தூலமான செல்வத்தில் ஒருவேளை சேமிப்பாகவில்லை என்றால் தேவையான நேரத்தில் ஏமாற்றமடைந்து விடுகிறார்கள். அதே போல் இங்கேயும் ஏதாவது பெரிய சோதனை வந்து விடுகிறது என்றால் மனம் மற்றும் புத்தி மிகவும் காலியாக, சக்தியற்றதாக அனுபவம் ஆகிறது. அப்படியானால் என்ன செய்ய வேண்டும்? சேமிப்பு செய்யக் கற்றுக் கொள்ள வேண்டும். அடுத்த வருடம் பார்த்தோம் என்றால், அனைவரின் உயர்ந்த எண்ணங்களின் கணக்கு நிரம்பி இருக்க வேண்டும், காலியானதாக அல்ல. இந்த உயர்ந்த எண்ணங்களின் பொக்கிஷம் தான் உயர்ந்த பிராப்திக்கான ஆதாரம் ஆகும். அப்படியானால் சேமிப்பு செய்யத் தெரியுமா? இராஜயோகி என்றால் சோதனை செய்யவும் தெரிந்திருப்பது மற்றும் சேமிப்பு செய்யவும் தெரிந்திருப்பது ஆகும். யாருடைய கணக்கு சேமிப்பாகுமோ அவருடைய நடத்தை மற்றும் முகம் எப்பொழுதுமே நிரம்பியதாகத் தென்படும். இன்று பார்த்தீர்கள் என்றால் முகம் பொலிவுடன் இருக்கிறது மற்றும் நாளை பார்த்தீர்கள் என்றால் சோர்வின் அலைகள் நிரம்பியதாக இருக்கிறது என்று அப்படி இருக்க வேண்டாம். உங்களுடைய தோற்றம் முழு நாளிலும் எவ்வளவு மாறுகிறது என்று சோதனை செய்யுங்கள். இதை எப்பொழுதாவது சோதனை செய்திருக்கிறீர்களா? தோற்றத்தை மிகவும் மாற்றுகிறார்கள். பாப்தாதாவோ அனைவரின் தோற்றத்தைப் பார்க்கிறார் இல்லையா? அனேக குழந்தைகள் காரியம் செய்வதில் அந்தளவு நேரம் எடுப்பதில்லை, ஆனால் செய்த காரியத்திற்காக வேதனை அடைவதில் மிகுந்த நேரத்தை இழக்கிறார்கள் என்று சிலநேரம் பார்க்கிறோம். பிறகு குஷி காணாமல் போய் மூன்று நாட்கள் ஆகிவிட்டது என்று சொல்கிறார்கள். ஏன் குஷி காணாமல் போனது, எங்கே போனது, யார் எடுத்துச் சென்றார்? பொக்கிஷமோ உங்களுடையது, ஆனால் யார் எடுத்துச் சென்றார். பட்சாதாப்படுவது நல்லதுதான், ஏனென்றால் பட்சாதாப்படுவது மாற்றத்தை செய்விக்கிறது, ஆனால் அதில் அதிக நேரம் செலவாகக் கூடாது. பட்சாதாப்பட்டு வேதனையில் அழுதீர்கள் என்றால் முழு வாரமும் அழுது கொண்டே இருப்பீர்கள். பட்சாதாபபட்டீர்கள், நல்லது தான் - ஆனால் பட்சாதாப்படுவது மற்றும் குஷியின் பிராப்தியைக் கொண்டு வருவது என்று அப்படி இருக்க வேண்டும். வரும் காலத்திற்காக இதைச் செய்ய வேண்டுமா அல்லது செய்ய வேண்டாமா என்பதை ஒரு நொடியில் முடிவெடுங்கள். நாட் (வேண்டாம்) மற்றும் டாட் (புள்ளி). இந்த இரண்டு வார்த்தைகளை நினைவு வைத்துக் கொள்ளுங்கள் என்று ஏற்கனவே கூறியிருக்கிறோம். யோசிக்காதீர்கள், புள்ளி வையுங்கள்! நான்கு மணிநேரம் அழுது கொண்டே இருந்தீர்கள், தண்ணீர் வரவில்லை சரி, ஆனால் உள்ளேயே அழுது கொண்டே இருந்தார்களே! அரைமணிநேரம் தண்ணீர் வீணாகச் சென்றது மற்றும் நான்கு மணி நேரம் மனதால் அழுதீர்கள், அப்படி பட்சாதாப்பட்டு வேதனைப்படாதீர்கள். இது மிக அதிகமாகும். பட்சாதாப்படுவதற்கும் ஒரு எல்லை வைத்துக் கொள்ளுங்கள்.

பாப்தாதாவிற்கு இரட்டை வெளிநாட்டினரின் ஒரு விசேஷத்தன்மை மிகவும் பிடித்திருக்கிறது, அழுவது பிடிக்காது ஆனால் இன்னொரு விசேஷத்தன்மை மிகவும் பிடித்திருக்கிறது. அது எது? உண்மையான உள்ளத்தாருடன் பாபா மிகவும் திருப்தியாக இருக்கிறார். இதற்கிணங்க உண்மை சொல்வதில் பயப்படமாட்டார்கள், மறைக்க மாட்டார்கள். அப்படி உண்மையான உள்ளம் இருக்கிறது, இதன் காரணமாக தந்தையின் இரட்டை அன்பிற்கும் பாத்திரமானவர்களாக இருக்கிறீர்கள். அப்படி உண்மையான உள்ளம் வைத்து தந்தையைத் திருப்திப்படுத்தி விட்டீர்கள். ஆனால் மாற்றத்தையும் அவ்வளவு வேகமாகச் செய்ய வேண்டும். இது நடந்து விட்டது, இது நடந்து விட்டது என்று அதை அடிக்கடி தன் மனதிற்குள் வர்ணனை செய்யாதீர்கள். நடந்தது நடந்து விட்டது, அது முடிந்து விட்டது. வரும்

நாட்களில் அடென்ஷன் (கவனம்) வைக்க வேண்டும். ஆனால் சில நேரம் அடென்ஷனுக்குப் பதிலாக டென்ஷனாகி விடுகிறீர்கள், அதைச் செய்யாதீர்கள். மிகப் பெரிய நீதிபதியாக ஆகுங்கள். இங்கேயும் சீஃப் ஜஸ்டிஸ் (தலைமை நீதிபதி) இருக்கிறார் இல்லையா? நீங்களோ சீஃப் ஜஸ்டிஸிற்கும் சீஃப் ஆக இருக்கிறீர்கள். தனக்குத்தான் மிக விரைவில் இது சரி, இது தவறு என்று தீர்ப்பு கொடுங்கள். தவறு என்றால் நாட் (வேண்டாம்) மற்றும் டாட் (புள்ளி). இப்படி ஆகாமல் இருந்திருந்தால் இப்படி ஆகியிருக்கும், இப்படி செய்யாமல் இருந்திருந்தால் இப்படி ஆகியிருக்கும்.... (இப்படி யோசிப்பது) இது இழப்பதற்கான கணக்கை சேமிப்பு செய்கிறீர்கள். வருமானம் முடிந்து விடுகிறது, சேமிப்புக் கணக்கு முடிந்து விடுகிறது. யோசியுங்கள் ஆனால் வீணானதை அல்ல. இன்னும் சேமித்துக் காண்பியுங்கள். ஒரு மணிநேரத்தில் இவ்வளவு சேமித்தோம், வீணானது தொடங்கியது ஆனால் நான் மாற்றம் செய்தேன் மற்றும் சேமித்தேன் என்ற முடிவைக் காண்பியுங்கள். வீணானதை மிச்சப்படுத்துங்கள். இந்த சேமிப்புக் கணக்கு மிகுந்த குஷியைக் கொடுக்கும்.

இந்த வருடம் அனைவரின் சேமிப்புக் கணக்கை நிரம்பியதாக பாப்தாதா பார்க்க விரும்புகிறார். செய்ய முடியும் தான் இல்லையா? எனவே இப்பொழுது மிக அதிக வேகத்தில் செய்யுங்கள். ஏனென்றால் நேரமும் வேகமாகச் சென்று கொண்டிருக்கிறது இல்லையா? இதில் யார் நம்பர் ஒன் ஆகச் செல்கிறார் என்று பின்பு பார்க்கலாம். சேமிப்பு கணக்கு யாருடையது மிக அதிகமாக இருக்கிறது, சேமிப்பு கணக்கில் வரிசைக்கிரமமாக யார் யார் இருக்கிறார்கள் என்ற இந்த பட்டியலை எடுப்போம். மேலும் ஒருவேளை தன்னுடைய எண்ணத்தை கட்டுப்படுத்தினீர்கள் என்றால், மற்றவர்களுக்கு கட்டுப்படுத்துவதற்காக கடும் முயற்சி செய்ய வேண்டியது இருக்காது. பேச விரும்பவில்லை, ஆனால் என்னமோ தெரியவில்லை வாயிலிருந்து வெளிப்பட்டு விடுகிறது என்று சிலர் கூறுகிறார்கள். ஆனால் எப்பொழுது வார்த்தை வெளியாகிறது அல்லது காரியமும் நடக்கிறது என்றால் முதலிலோ எண்ணம் வருகிறது. ஒருவேளை யார் மேலேயாவது கோபமும் பட வேண்டும் என்றால் முதலில் எண்ணத்தில் - அப்படி செய்வேன், அப்படி சொல்வேன், அவர் என்ன நினைக்கிறார் என்று அந்த மாதிரி திட்டம் உருவாகிறது. பின்பு நேரத்தையும் அதில் உபயோகிக்கிறார்கள். எப்பொழுது வருகிறார், யார் வருகிறார் என்று நேரத்தை பார்த்துக் கொண்டே இருப்பார்கள். அப்படி எண்ணத்தின் பொக்கிஷத்திற்குப் பின்னால் நேரத்தின் பொக்கிஷமும் வீணாகச் செல்கிறது. இரண்டிற்கும் சம்மந்தம் இருக்கிறது. அப்படி எண்ணத்தைச் சேமிப்பதினால் நேரத்தை, வார்த்தையை சேமிப்பது தானாகவே ஏற்பட்டு விடுகிறது. நல்லது.

வரதானம் - ஒரு பலம், ஒருவர் மேல் உள்ள நம்பிக்கையின் ஆதாரத்தில் இலக்கை (லட்சியம்)

அருகில் அனுபவம் செய்யக்கூடிய தைரியம் உள்ளவர் ஆகுக!

உயர்ந்த இலக்கைச் சென்றடைவதற்கு முன்பு முதலில் புயல், சூராவளி இருக்கத்தான் செய்யும், படகை அக்கரைக்குக் கொண்டு செல்வதில் இடையில் வரும் சுழல்களைக் கடந்து செல்லத் தான் வேண்டும். எனவே அவசரத்தில் பயப்படாதீர்கள், களைப்படையாதீர்கள், நிற்காதீர்கள். துணைவனை துணையாக வைத்துக் கொண்டீர்கள் என்றால் ஒவ்வொரு கடினமும் சுலபமாகிவிடும். தைரியம் உள்ளவராகி தந்தையின் உதவிக்குப் பாத்திரமானவராக ஆகுங்கள். ஒரே பலம், ஒரே ஒருவரின் மேல் உள்ள நம்பிக்கை என்ற இந்த பாடத்தை எப்பொழுதும் உறுதியாக வைத்தீர்கள் என்றால் இடையில் வரும் சுழல்களிலிருந்து சுலபமாகக் கடந்து வந்து விடுவீர்கள் மற்றும் இலக்கு அருகில் இருப்பதாக அனுபவம் ஆகும்.

சுலோகன் - யார் இயற்கையையும் சேர்த்து ஒவ்வொரு ஆத்மாவிற்காக சுபாவனை வைக்கிறாரோ

அவர் தான் விஷ்வ கல்யாணகாரி (உலக நன்மை செய்பவர்) ஆவார்.

